

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ  
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ  
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## دُرودِ شریف کی فضیلت

حضرت سیدنا ابی بن کعب رَضِيَ اللهُ تَعَالَى عَنْهُ نے عرض کی: يَا رَسُوْلَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میں دُرود کی کثرت کرتا ہوں، میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرود پڑھنے کے لئے کتنا وقت مقرر کروں؟ فرمایا: جتنا چاہو کر لو۔ میں نے عرض کی، چوتھائی؟ فرمایا: جتنا چاہو کر لو لیکن اگر زیادہ دُرودِ پاک پڑھو گے تو بہتر ہے۔ میں نے عرض کی، نصف؟ فرمایا: جتنا چاہو پڑھو، مگر زیادہ پڑھو گے تو بہتر ہے۔ عرض کی، میں سارا وقت آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرودِ پاک پڑھتا رہوں گا۔ فرمایا: پھر تو یہ عمل تمہاری پریشانیوں کو کفایت کرے گا اور تمہاری مغفرت کا سبب بن جائے گا۔<sup>(1)</sup>

بیٹھتے، اُٹھتے، جاگتے، سوتے ہو الہی میرا شِعار دُرود  
 رُوئے انور پہ نور بار سلام زُلفِ اطہر پہ مشکبار دُرود  
 اُس مہک پہ شمیم بیز سلام اُس چمک پہ فروغ بار دُرود  
 اُن کے ہر جلوہ پر ہزار سلام اُن کے ہر لمحہ پر ہزار دُرود

1... مستدرک، کتاب التفسیر، باب اکثر واعلی الصلوة... الخ، ۱۹۸/۳، رقم: ۳۶۳۱، ملتقطاً

سر سے پا تک کروڑ بار سلام اور سراپا پہ بے شمار دُرود  
(ذوقِ نعت، ص ۸۶)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! حصولِ ثواب کی خاطر بیانِ سننے سے پہلے اچھی اچھی نیتیں کر لیتے ہیں۔ فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ "زَيْتَةُ الْمُؤْمِنِ خَيْرٌ مِّنْ عَمَلِهِ" "مسلمان کی نیت اُس کے عمل سے بہتر ہے۔" (۱)

دو مدنی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔  
(۲) جتنی اچھی نیتیں زیادہ، اتنا ثواب بھی زیادہ۔

## بیانِ سننے کی نیتیں

نگاہیں نیچی کئے خوب کان لگا کر بیانِ سنوں گا۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گا۔ ضرورتاً سمٹ سرک کر دوسرے کے لئے جگہ کشادہ کروں گا۔ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ صَلُّوْا عَلَيَّ الْحَبِيْبِ، اُدْكُرُوا اللّٰهَ، تُؤْبُوْا اِلَى اللّٰهِ وغیرہ سن کر ثواب کمانے اور صد لگانے والوں کی دل جوئی کیلئے بلند آواز سے جواب دوں گا۔ بیان کے بعد خود آگے بڑھ کر سلام و مُصافحہ اور انفرادی کوشش کروں گا۔

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! اَلْحَمْدُ لِلّٰهِ عَزَّ وَجَلَّ اسلامی مہینوں میں ساتواں بابرکت مہینا رَجَبُ الْمُزَجَّبِ اپنی برکتیں لٹا رہا ہے۔ یہ وہ عظیم الشان مہینا ہے کہ جس میں شبِ اسریٰ کے دُولہا، حبیبِ کبریا صَلَّى اللهُ تَعَالَى عَلَيْهِ وَآلِهِ وَسَلَّمَ کے معراج کے عظیم معجزے (Miracle) کا ظہور ہوا۔ اس مبارک

سفر کے تمام احوال و واقعات کو احادیثِ مبارکہ اور سیرتِ طیبہ کی کتابوں میں تفصیل کے ساتھ بیان کیا گیا ہے۔ ہم بھی نبی پاک، صاحبِ معراج ﷺ اللہ تعالیٰ علیہ والہ وسلم کے ذکرِ خیر سے مستفیض ہونے کیلئے معراج شریف کا ایمان آفریز تذکرہ اور علمِ غیبِ مُصطفیٰ ﷺ اللہ تعالیٰ علیہ والہ وسلم کی شان و شوکت کے بارے میں سُننے کی سعادت حاصل کریں گے،

آئیے! پہلے خلیفہ اعلیٰ حضرت، مداحِ الجبیب، حضرت مولانا صوفی محمد جمیل الرحمن خان قادری رضوی رَحْمَةُ اللهِ تَعَالَى عَلَيْهِ كَلَّمَهُ کے لکھے ہوئے شبِ معراج کی برکتوں سے مالا مال بہت ہی پیارے کلام کے چند اشعار سُنتے ہیں:

پردہ رُخِ انور سے جو اٹھا شبِ معراج  
اے رحمتِ عالم تری رحمت کے تصدق  
جس وقت چلی شاہِ مدینہ کی سواری  
یہ شانِ جلالت کہ نہایت ہی ادب سے  
دولہا تھے محمد تو براتی تھے فرشتے  
مکن ہی نہیں عقلِ دو عالم کی رسائی  
اُس میں سے جمیل رضوی کو بھی عطا ہو

جنت کا ہوا رنگ دو بالا شبِ معراج  
ہر ایک نے پایا ترا صدقہ شبِ معراج  
سجدے میں جھکا عرشِ معلیٰ شبِ معراج  
جبریل نے آقا کو جگایا شبِ معراج  
اس شان سے پہنچے مرے مولیٰ شبِ معراج  
ایسا دیا اللہ نے رُتبہ شبِ معراج  
رحمت کا بٹا خاص جو حصہ شبِ معراج

(قبالہ بخشش، ص ۳۷-۳۸)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

## مختصر واقعہِ معراج

مکتبۃ المدینہ کی مطبوعہ کتاب "سیرتِ مُصطفیٰ" کے صفحہ 732 پر شیخ الحدیث حضرت علامہ عبدالمصطفیٰ اعظمی رَحْمَةُ اللهِ تَعَالَى عَلَيْهِ فَرَمَاتے ہیں: معراج کی رات سرورِ کائنات، فخرِ موجودات ﷺ اللہ تعالیٰ علیہ والہ وسلم کے گھر کی چھت کھلی اور اچانک حضرت سیدنا جبرائیل علیہ السلام چند فرشتوں کے

ساتھ نازل ہوئے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو حرمِ کعبہ میں لے جا کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سینہ مبارک کو چاک کیا اور قلبِ انور کو نکال کر آپ زمرم سے دھویا، پھر ایمان و حکمت سے بھرے ہوئے ایک طشت کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سینے میں اُنڈیل کر شکم (یعنی پیٹ مبارک) کا چاک برابر کر دیا۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ بُراق پر سوار ہو کر بیت المقدس تشریف لائے۔

شیخِ طریقت، **آمیرِ اہلِ سُنَّتِ دَامَتْ بَرَكَاتُهُمُ الْعَالِيَهُ** اس ایمان افروز واقعے کی منظر کشی کرتے ہوئے اپنے ایک کلام میں لکھتے ہیں:

قربان میں شان و عظمت پر سوئے ہیں جبین سے بستر پر جبریل امین حاضر ہو کر معراج کا مُژدہ سناتے ہیں  
جبریل امین بُراق لیے جنت سے زمیں پر آ پہنچے بارات فرشتوں کی آئی معراج کو دُلہا جاتے ہیں  
(وسائل، بخشش مرمم، ص ۲۸۶-۲۸۷)

### صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

بُراق کی تیز رفتاری کا یہ عالم تھا کہ اس کا قدم وہاں پڑتا تھا جہاں اس کی نگاہ کی آخری حد ہوتی تھی۔

بیت المقدس پہنچ کر بُراق کو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس حلقے میں باندھ دیا، جس میں انبیاء علیہم الصلوٰۃ والسلام اپنی اپنی سواریوں کو باندھ کرتے تھے، پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے تمام انبیا اور رسولوں علیہم الصلوٰۃ والسلام کو جو وہاں حاضر تھے دو (2) رکعت نمازِ نفلِ جماعت سے پڑھائی۔<sup>(1)</sup>

اقصیٰ میں سواری جب پہنچی جبریل نے بڑھ کے کبھی تکبیر نبیوں کی امامت اب بڑھ کر سلطانِ جہاں فرماتے ہیں  
(وسائل بخشش مرمم، ص ۲۸۷)

### انبیائے کرام سے ملاقاتیں

جب بیت المقدس سے نکلے تو حضرت جبریل (عَلَيْهِ السَّلَام) نے شراب اور دُودھ کے دو (2) پیالے آپ

کے سامنے پیش کیے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دودھ کا پیالہ اٹھالیا۔ یہ دیکھ کر حضرت جبریل عَلَيْهِ السَّلَام نے کہا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فطرت (Nature) کو پسند فرمایا، اگر آپ شراب کا پیالہ اٹھالیتے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت گمراہ ہو جاتی۔ پھر حضرت جبریل عَلَيْهِ السَّلَام آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو ساتھ لے کر آسمان پر چڑھے، پہلے آسمان میں حضرت (سیدنا) آدم عَلَيْهِ السَّلَام سے، دوسرے میں حضرت (سیدنا) یحییٰ و حضرت (سیدنا) عیسیٰ عَلَيْهِمَا السَّلَام سے ملاقات ہوئی اور کچھ گفتگو بھی ہوئی، تیسرے آسمان میں حضرت (سیدنا) یوسف عَلَيْهِ السَّلَام، چوتھے آسمان میں حضرت (سیدنا) ادریس عَلَيْهِ السَّلَام اور پانچویں آسمان میں حضرت (سیدنا) ہارون عَلَيْهِ السَّلَام اور چھٹے آسمان میں حضرت (سیدنا) موسیٰ عَلَيْهِ السَّلَام ملے اور ساتویں آسمان پر پہنچے تو وہاں حضرت (سیدنا) ابراہیم عَلَيْهِ السَّلَام سے ملاقات ہوئی، وہ (فرشتوں کے قبل) بیتُ المعمور سے پیٹھ لگائے بیٹھے تھے، جس میں روزانہ ستر ہزار (70000) فرشتے داخل ہوتے ہیں۔ بوقتِ ملاقات ہر پیغمبر نے "خوش آمدید! اے پیغمبرِ صالح" کہہ کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا استقبال کیا۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو جنت کی سیر کرائی گئی۔ اس کے بعد آپ صَلَّى اللهُ تَعَالَى عَلَيْهِ وَآلِهِ وَسَلَّمَ سِدْرَةُ الْمُنْتَهَى پر پہنچے۔ اس درخت پر جب انوارِ الہی کی بارش ہوئی تو ایک دم اس کی صورت بدل گئی اور اس میں رنگ برنگ کے انوار کی ایسی تجلی (Rays of light) نظر آئی کہ جس کی کیفیتوں کو الفاظ میں بیان نہیں کیا جاسکتا۔ یہاں پہنچ کر حضرت جبریل عَلَيْهِ السَّلَام یہ کہہ کر ٹھہر گئے کہ اب اس سے آگے میں نہیں بڑھ سکتا۔

جبریل ٹھہر کر سدرہ پر بولے جو بڑھے ہم ایک قدم  
جل جائیں گے سارے بال و پر اب ہم تو یہیں رہ جاتے ہیں  
(وسائلِ بخشش، ص ۲۸۸)

پھر اللہ عَزَّوَجَلَّ نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو عرشِ بلکہ عرش کے اوپر جہاں تک اللہ عَزَّوَجَلَّ

نے چاہا بلا کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو فیضیاب فرمایا۔ (1)

قرآن کریم میں اس کو ان الفاظ سے بیان کیا گیا ہے: چنانچہ پارہ 27 سُورَةُ النجم کی آیت نمبر 8 اور 9 میں ارشاد ہوتا ہے:

﴿93 E آ آ﴾ • 6S • ... آ'0' • ﴿﴾ (ترجمہ کنزُالایمان: پھر وہ جلوہ نزدیک ہوا پھر خوب اثر

آیا، تو اس جلوے اور اس مجُوب میں دو ہاتھ کا فاصلہ رہا بلکہ اس سے بھی کم) پھر وہاں کیا ہوا، یہ ہماری عقل کی پہنچ سے باہر ہے۔ پھر جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ دیدارِ خداوندی سے فیضیاب ہو کر اور اچھی طرح سیر فرما کر اور اللہ عَزَّوَجَلَّ کی روشن نشانیوں کا معاینہ و مشاہدہ فرما کر آسمان سے زمین پر تشریف لائے اور بَيْتُ الْمُقَدَّسِ میں داخل ہوئے اور بُراق پر سوار ہو کر مَكَّةَ مُكَرَّمَةَ کے لیے روانہ ہوئے تو راستہ میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے بَيْتُ الْمُقَدَّسِ سے مَكَّةَ مُكَرَّمَةَ تک کی تمام منزلوں اور قُریش کے قافلوں کو بھی دیکھا۔ یہ تمام مراحل طے ہونے کے بعد جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ مسجدِ حرام میں پہنچے تو چونکہ ابھی رات کا کافی حصہ باقی تھا، اس لیے آپ صَلَّى اللهُ تَعَالَى عَلَيْهِ وَآلِهِ وَسَلَّمَ سو گئے۔ (2)

خدا کی قدرت کہ چاند حق کے، کروڑوں منزل میں جلوہ کر کے

ابھی نہ تاروں کی چھاؤں بدلی، کہ نُور کے تڑکے آ لیے تھے

(حدائقِ بخشش، ص ۲۳۷)

## کلامِ رضا کی وضاحت:

یعنی خدا کی شان دیکھئے کہ اللہ عَزَّوَجَلَّ کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ تھوڑی ہی دیر

1... سیرتِ مُصطفیٰ، ص ۲۳۳ - ۲۳۴

2... سیرتِ مُصطفیٰ، ص ۲۳۵ طبعاً

میں کروڑوں منزلوں پر اپنا جلوہ دکھا کر واپس بھی تشریف لے آئے، ابھی تک ستارے اسی طرح چمک رہے تھے، ان کے سائے بھی نہ بدلے تھے۔<sup>(1)</sup>

مرحبا	معراج کی عظمت	مرحبا	اللہ کی عنایت
مرحبا	بُراق کی سہارت	مرحبا	بُراق کی قسمت
مرحبا	نبیوں کی امامت	مرحبا	انصیٰ کی شوکت
مرحبا	آسمان کی سیاحت	مرحبا	آقا کی رفعت
مرحبا	چشمانِ نبوت	مرحبا	مکین لامکان کی عظمت
صَلَّى اللہُ تَعَالَى عَلٰی مُحَمَّدٍ		صَلُّوْا عَلٰی الْحَبِیْبِ!	

**میٹھے میٹھے اسلامی بھائیو! شبِ اسراء کے ڈولہا، محبوبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم نے صبح جب قریش کے سامنے رات کے واقعہ معراج کو بیان کیا تو انہیں سخت تعجب ہوا اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو معاذ اللہ عَزَّوَجَلَّ جھوٹا ثابت کرنے کیلئے امتحاناً سوالات شروع کر دیئے۔**

مفتی احمد یار خان رَحْمَةُ اللہِ تَعَالَى عَلَیْہِ فرماتے ہیں: وہ سوالات بھی فضول تھے۔ مثلاً یہ کہ بَیْتُ الْمُقَدَّس میں سُنُون کتنے ہیں، سیرُ ھِیَال کتنی ہیں، منبر کس طرف ہے۔ ظاہر ہے کہ یہ چیزیں تو بار بار دیکھنے پر بھی یاد نہیں رہتیں تو ایک بار دیکھنے پر یاد کیسے رہتیں۔ سُفَّار نے کہا کہ عَرَش و کُرْسِی کی باتیں جو آپ بیان کر رہے ہیں، اُن کی تو ہم کو خُبْر نہیں، بَیْتُ الْمُقَدَّس ہم نے دیکھا ہوا ہے، وہاں کی نشانیاں آپ ہم کو بتائیں۔<sup>(2)</sup> (لہذا جب بَیْتُ الْمُقَدَّس کی کَیْفِیَّت پوچھی گئی تو) نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کو کچھ تَرَدُّد ہوا، کیونکہ اگرچہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم بَیْتُ الْمُقَدَّس میں داخل ہوئے تھے لیکن آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اس کی کَیْفِیَّت کے مُتَعَلِّق گہری نظر نہیں فرمائی تھی، اور پھر وہ رات بھی تاریک

1... شرح کلامِ رضا، ص ۶۹۶

2... مرآة المناجیح، ۱۵۹/۸

تھی۔ اللہ تعالیٰ نے حضرت جبرائیل امین عَلَیْهِ السَّلَام کو حکم فرمایا تو انہوں نے اپنے پروں (Wings) پر بَیْتُ الْمُقَدَّس کو اٹھالیا اور مکہؓ مگرّمہ میں حضرت عقیل رَضِيَ اللهُ تَعَالَى عَنْهُ کے گھر کے پاس رکھ دیا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے دیکھتے جاتے اور اُن کے سُوالوں کے جوابات دیتے جاتے۔ (یاد رہے کہ) بَیْتُ الْمُقَدَّس کو اٹھا کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمتِ عالیہ میں حاضر کیا جانا آپ کا مُعْجَزَة (Miracle) ہے، جس طرح بَلْتِيس کا تَحْت (اٹھا کر حضرت سلیمان عَلَیْهِ السَّلَام کے دُزبَار میں حاضر کیا جانا) حضرت سُلَيْمَان عَلَیْهِ السَّلَام کا مُعْجَزَة (Miracle) ہے۔<sup>(1)</sup>

اے عاشقانِ رسول! بنا آپ نے کہ شبِ اسرا کے ڈولہا، سَيِّدِ الْاَنْبِيَاء صَلَّى اللهُ تَعَالَى عَلَيْهِ وَآلِهِ وَسَلَّمَ کی شان و شوکت کس قدر بلند و بالا ہے کہ جنہیں رَبِّ کَانَات عَزَّوَجَلَّ نے رجبُ الْمَرْجَب کی ستائیسویں رات مختصر سے وقت میں اپنی عظیم نشانی دکھانے کیلئے جتنی بُراق پر سوار کرایا، مسجدِ حرام سے مسجدِ اقصیٰ اور پھر وہاں سے تمام آسمانوں پر بلا کر مختلف انبیائے کرام عَلَیْهِمُ السَّلَام اور فرشتوں کے سامنے اپنے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کی شان و عظمت کو ظاہر فرمایا، نمازوں کا تحفہ عطا فرمایا، اور سب سے بڑھ کر یہ کہ اپنے دیدار سے بھی سرفراز فرمایا اور کسی واسطے کے بغیر کلام کا شرف بھی عطا فرمایا۔

یہ شاہ نے پائی سعادت ہے خالق نے عطا کی زیارت ہے  
جب ایک تجلی پڑتی ہے مُوسیٰ تو غش کھا جاتے ہیں

(وسائلِ بخشش، ص 288)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

آئیے! حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کو اللہ عَزَّوَجَلَّ کا دیدار ہونے اور اللہ عَزَّوَجَلَّ سے ہمکلام ہونے کے بارے میں حدیثِ پاک سنتے ہیں:



## میں نے سب کچھ پہچان لیا

حضرت سیدنا معاذ بن جبل رَضِيَ اللهُ تَعَالَى عَنْهُ سے روایت ہے، حضورِ اقدس صَلَّی اللهُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: میں نے اپنے رَبِّ عَزَّ وَجَلَّ کو دیکھا، اس نے اپنا دستِ قدرت میرے کندھوں کے درمیان رکھا، میرے سینے میں اس کی ٹھنڈک محسوس ہوئی، اسی وقت ہر چیز مجھ پر روشن ہو گئی اور میں نے سب کچھ پہچان لیا۔ (1)

فرمانِ مُصْطَفَیْ صَلَّی اللهُ تَعَالَى عَلَیْہِ وَاٰلِہٖ وَسَلَّم ہے: میں نے اپنے رَبِّ عَزَّ وَجَلَّ کو بہترین صورت میں دیکھا۔ (یعنی اس وقت میری اپنی صورت بہت اچھی تھی نہ کہ خدا، کی جیسے کہا جاتا ہے کہ میں اچھے کپڑوں میں حاکم سے ملا، یعنی ملاقات کے وقت میرے کپڑے اچھے تھے، ورنہ رَبِّ تَعَالَى صورت سے پاک ہے۔ خیال رہے کہ حضور انور صَلَّی اللهُ تَعَالَى عَلَیْہِ وَاٰلِہٖ وَسَلَّم کا ہم میں آنا بشری صورت میں ہے، اور رَبِّ عَزَّ وَجَلَّ سے ملنا نوری صورت میں۔ انسان کا گھر کا لباس اور ہوتا ہے اور پکھری کا اور، یہ غالباً معراج کے واقعے کا ذکر ہے۔ بعض نے خواب کا دیدار بتایا ہے مگر پہلی بات زیادہ صحیح ہے۔ حق یہ ہے کہ حضور عَلَیْہِ السَّلَام نے سر کی آنکھوں سے رَبِّ کا دیدار کیا) حضورِ اکرم، نورِ مجسم صَلَّی اللهُ تَعَالَى عَلَیْہِ وَاٰلِہٖ وَسَلَّم فرماتے ہیں: اللہ عَزَّ وَجَلَّ نے (مجھ سے) پوچھا کہ مقرب فرشتے کس چیز میں جھگڑتے ہیں؟ (یعنی وہ کون سے اعمال ہیں جنہیں لے جانے اور بارگاہِ الہی میں پیش کرنے میں فرشتے جھگڑتے ہیں وہ کہتا ہے میں لے جاؤں اور یہ کہتا ہے میں) میں نے عرض کیا: مولیٰ تو ہی جانے۔ تو اللہ عَزَّ وَجَلَّ نے اپنا دستِ قدرت میرے دونوں کندھوں کے درمیان رکھا، جس کی ٹھنڈک میں نے اپنے سینے میں پائی۔ (یعنی رَبِّ عَزَّ وَجَلَّ نے اپنی رحمت کے ہاتھ کو میری پشت پر رکھا اور اس کا فیضان میرے سینے اور دل پر پہنچا) تو جو کچھ آسمانوں اور زمین میں ہے وہ سب میں نے جان لیا۔ (2)

حکیم الامت حضرت مفتی احمد یار خان نعیمی رَحْمَةُ اللہِ تَعَالَى عَلَیْہِ فرماتے ہیں: یہ حدیث حضورِ انور

1... ترمذی، کتاب التفسیر، باب ومن سورۃ ص، ۱۶۰/۵، حدیث: ۳۲۳۶

2... دارمی، کتاب الرؤیا، باب فی رؤیة... الخ، ۱۷۰/۲، مرآة المناجیح، ۱/۳۴۶

صَلَّى اللهُ تَعَالَى عَلَيْهِ وَآلِهِ وَسَلَّمَ کے وسعتِ علم کی کھلی دلیل ہے، رَبِّ عَزَّ وَجَلَّ نے حضورِ عَلَيهِ السَّلَام کو ساتوں آسمانوں بلکہ اوپر کی تمام چیزوں اور ساتوں زمینوں اور ان کے نیچے کے ذرے ذرے اور قطرے قطرے کا علم عطا فرمایا۔ خیال رہے کہ اللہ عَزَّ وَجَلَّ نے اپنے حبیب کو گزشتہ، موجودہ اور تاقیامت ہونے والی ہر چیز کا علم دیا کیونکہ زمین پر لوگوں کے اعمال اور آسمان پر ان اعمال کے لئے فرشتوں کے یہ جھگڑے تاقیامت ہوتے رہیں گے، جنہیں حضورِ عَلَيهِ السَّلَام آج آنکھوں سے دیکھ رہے ہیں۔ اس حدیث کی تائید قرآن کی بہت سی آیات کر رہی ہیں۔<sup>(1)</sup>

اعلیٰ حضرت امام اہلسنت مجتہد دین و ملت مولانا امام احمد رضا خان رَحْمَةُ اللهِ تَعَالَى عَلَيْهِ "فتاویٰ رضویہ" میں فرماتے ہیں: اللہ عَزَّ وَجَلَّ نے روزِ ازل سے روزِ آخر تک جو کچھ ہوا اور جو کچھ ہے اور جو کچھ ہونے والا ہے ایک ایک ذرے کا تفصیلی علم اپنے حبیبِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کو عطا فرمایا، ہزار تارکیوں میں جو ذرہ یاریت کا دانہ پڑا ہے حضورِ عَلَيهِ السَّلَام کو اس کا بھی علم ہے، اور فقط علم ہی نہیں بلکہ تمام دُنیا بھر اور جو کچھ اس میں قیامت تک ہونے والا ہے، سب کو ایسا دیکھ رہے ہیں، جیسا اپنی اس ہتھیلی کو، آسمانوں اور زمینوں میں کوئی ذرہ ان کی نگاہ سے مخفی نہیں بلکہ یہ جو کچھ ذکر کیا گیا ہے ان کے علم کے سمندروں میں سے ایک چھوٹی سی نہر ہے، اپنی تمام اُمت کو اس سے زیادہ پہچانتے ہیں جیسا آدمی اپنے پاس بیٹھنے والوں کو، اور فقط پہچانتے ہی نہیں بلکہ ان کے ایک ایک عمل ایک ایک حرکت کو دیکھ رہے ہیں، دلوں میں جو خیال گزرتا ہے اس سے بھی آگاہ ہیں، اور پھر ان کے علم کے وہ تمام سمندر اور تمام مخلوق کے علوم مل کر علمِ الہی عَزَّ وَجَلَّ سے وہ نسبت نہیں رکھتے، جو ایک ذرا سے قطرے کو کروڑ سمندروں سے۔<sup>(2)</sup>

سر عرش پر ہے تری گزر دلِ فرش پر ہے تری نظر ملکوت و ملک میں کوئی شے نہیں وہ جو تجھ پہ عیاں نہیں

1... مرآة المناجیح، ۱/۴۴۶

2... فتاویٰ رضویہ، ۱۵/۷۴ ملخصاً

(حدائقِ بخشش، ص ۱۰۹)

**مختصر وضاحت:** یا رسول اللہ ﷺ صَلَّی اللہُ تَعَالَى عَلَیْہِ وَاٰلِہٖ وَسَلَّمَ عرش کے اوپر بھی آپ ﷺ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کا آنا جانا ہے اور زمین بھی آپ ﷺ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی نگاہِ ناز میں ہے، زمین و آسمان کی کوئی بھی چیز آپ ﷺ صَلَّی اللہُ تَعَالَى عَلَیْہِ وَاٰلِہٖ وَسَلَّمَ سے پوشیدہ نہیں۔

**صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ**

**میٹھے میٹھے اسلامی بھائیو!** ہمارے پیارے پیارے آقا، مدینے والے مُصطفیٰ ﷺ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے جب بَیْتِ الْمَقْدِس کے بارے میں مُشْرِکِیْنِ مَکَّہ کی طرف سے پوچھے گئے، تمام سوالات کے جوابات عطا فرمادیئے تو چونکہ وہ توحْصُورِ اَکْرَم، نُورِ مُجَسِّمِ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے اس عَظْمِیْمِ مُعْجِزَے پر ایمان لانے کے بجائے، اسے عَقْل کی کسوٹی پر پَر گھ رہے تھے بلکہ اپنے بُغْضِ و عِنَاد کی وجہ سے اس عَظْمِیْمِ اَشْتَانِ مُعْجِزَے (Miracle) کو جھوٹا ثابت کرنے پر کمر بستہ تھے، لہذا بَیْتِ الْمَقْدِس کی نشانیوں پُوچھنے اور اس پر مُنہ کی کھانے کے باوجود بھی اپنی ہٹ دھرمی سے باز نہ آئے اور اِمْتِحَان کی عَرَض سے اس قافلے کے بارے میں سوال کرنے لگے جو مَکَّہ مُکَرَّمہ سے تجارت کی عَرَض سے شام کی جانب گیا تھا۔ چنانچہ

کفارِ قریش نے کہا: آپ ہمیں ہمارے قافلوں کے بارے میں بتائیے کہ کیا راستے میں وہ قافلے آپ کو ملے تھے؟ غیب بتانے والے آقا، شبِ اسری کے دو لہا صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ارشاد فرمایا: مقامِ رِوْحاء میں میرا اَکْزَرُ فُلَاں قَبیلے کے قافلے پر ہوا تھا، ان لوگوں کا اُونٹ (Camel) گم ہو گیا تھا اور وہ اسے تلاش کر رہے تھے، میں ان کے پڑے ہوئے سامان کی طرف آیا تو وہاں کوئی بھی موجود نہ تھا، پانی کا ایک پیالہ وہاں رکھا ہوا تھا، میں نے اسے پی لیا اور پھر اسے ڈھکن سے ڈھک دیا۔ (پھر غیب بتانے والے آقا صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ارشاد فرمایا) اب وہ قافلہ بدھ کے دن سورج غروب ہوتے ہوئے یہاں پہنچ جائے گا۔ پھر تم لوگ اس سے دریافت کر لینا کہ جب وہ اپنا گم شدہ اُونٹ تلاش کر کے واپس آئے تھے تو انہوں نے اپنے بھرے ہوئے پیالے کو پانی سے خالی پایا تھا یا نہیں؟ اور یہ بھی پوچھ لینا کہ جب تم



اس کے بعد بدھ کی دوپہر کو کفارِ قریش کی ایک جماعت پہاڑی پر بیٹھ کر اس قافلے کی آمد کا انتظار کرنے لگی، جس کی آمد کے بارے میں حضورِ اکرم نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے بتایا تھا کہ وہ بدھ کے دن دوپہر کو پہنچے گا۔ چنانچہ عین دوپہر کے وقت وہ دوسرا قافلہ بھی پہنچ گیا اور جس شخص کے گرنے کی خبر دی گئی تھی واقعی اس کی کلائی ٹوٹی ہوئی تھی۔

اس کے بعد کچھ لوگ اُس تیسرے قافلے کی تاک میں بیٹھ گئے، جس کی آمد غروبِ آفتاب کے وقت بتائی گئی تھی، غروبِ آفتاب کا وقت قریب ہو گیا اور اس وقت تک قافلہ نہیں پہنچا، رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے بارگاہِ الہی عَزَّوَجَلَّ میں دُعا فرمائی تو دُعا قبول ہوئی اور سورج کو روک دیا گیا، جب قافلہ پہنچ گیا تو سورج بھی غروب ہو گیا۔ جب حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کی بتائی گئی باتوں کے بارے میں قافلے والوں سے پوچھا گیا تو انہوں نے تمام باتوں کی تصدیق کر دی، نبی اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے جس طرح فرمایا تھا، بالکل اسی طرح ہوا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے معجزات کے ظہور پر مُشرکین شرمندہ ہو گئے لیکن ایمان نہ لائے۔<sup>(1)</sup>

بیان کردہ واقعہ معراج میں جہاں دیگر کئی مدنی پھول اپنی خوشبو بکھیر رہے ہیں، وہیں ایک مدنی پھول یہ بھی چُسنے کو ملتا ہے کہ اللہ تعالیٰ نے اپنے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو علمِ غیب کی عظیم الشان دولت سے نوازا ہے چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سفرِ معراج سے واپسی پر کفارِ مکہ نے بطورِ امتحان جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے بیت المقدس اور وہاں کے قافلوں کے متعلق پوچھا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اللہ عَزَّوَجَلَّ کی عطا سے ان کے سارے سوالوں کے بڑے ہی شاندار انداز میں درست جوابات ارشاد فرمائے بلکہ غیب جاننے والے آقا، شبِ اسری کے دو لہا صَلَّى اللهُ تَعَالَى عَلَيْهِ وَآلِهِ وَسَلَّمَ نے کفارِ مکہ کے تجارتی قافلوں کی واپسی کے بھی ٹھیک ٹھیک اوقات بیان فرمادیئے حالانکہ بیت

1... تحفہ معراج النبی، ص ۵۰۶، مقالات کاظمی، ۱/۱۵۳، خصائص کبریٰ، ۱/۳۶۹ تا ۳۷۵، سیرۃ سید الانبیاء، ص ۱۳۱، سبل

المقدس تشریف لے جانے کی سچائی کا قافلوں کی واپسی سے کوئی تعلق نہ تھا یعنی اگر پیارے آقا، شبِ اسری کے دولہا صَلَّی اللهُ تَعَالَى عَلَيْهِ وَآلِهِ وَسَلَّمَ قافلوں کی واپسی کا وقت نہ بتاتے تو اس کی وجہ سے بیت المقدس تشریف لے جانے پر اعتراض (Objection) نہیں کیا جاسکتا تھا مگر قربان جائیے! غیب بتانے والے نبی صَلَّی اللهُ تَعَالَى عَلَيْهِ وَآلِهِ وَسَلَّمَ پر کہ جس بات کا کفار کے شکوک و شبہات (Doubts) سے کوئی تعلق نہیں تھا وہ بھی بیان فرمادی، جو آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے علمِ غیب پر بہت بڑی دلیل ہے اور یہ ایک ایسی حقیقت ہے کہ جس سے انکار کرنا کسی طرح بھی ممکن نہیں کیونکہ نبی کا منصب ہی غیب کی خبریں بتانا ہے۔ جیسا کہ

حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ بہارِ شریعت میں فرماتے ہیں: انبیا عَلَيْهِمُ الصَّلَاةُ وَالسَّلَامُ غیب کی خبر دینے کے لیے ہی آتے ہیں کہ جنت و نار و حشر و نشر و عذاب و ثواب غیب نہیں تو اور کیا ہیں...؟ اُن کا منصب ہی یہ ہے کہ وہ باتیں ارشاد فرمائیں جن تک عقل و حواس کی رسائی نہیں اور اسی کا نام غیب ہے۔ (1)

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ اپنے رسالے "سیاہ فام غلام" کے صفحہ نمبر 17 پر ارشاد فرماتے ہیں: اللہ عَزَّ وَجَلَّ کے محبوب، دانائے غیوب صَلَّی اللهُ تَعَالَى عَلَيْهِ وَآلِهِ وَسَلَّمَ اپنے پروردگار عَزَّ وَجَلَّ کی عطا سے اپنے غلاموں کی عُمروں سے بھی باخبر ہیں اور ان کے ساتھ جو کچھ پیش ہونے والا ہے اسے بھی جانتے ہیں۔ قرآن پاک کی بہت سی آیات مبارکہ سے سرکارِ مدینہ صَلَّی اللهُ تَعَالَى عَلَيْهِ وَآلِهِ وَسَلَّمَ کے علمِ غیب کا ثبوت ملتا ہے۔

چنانچہ پارہ 30 سورۃ التکویر کی آیت نمبر 24 میں ارشادِ خداوندی ہے:

تَرَجِمَةٌ كَنْزِ الْاَيَّانِ: اور یہ نبی غیب بتانے میں بخیل

8P U "èi α6

(پ ۳۰، التکویر: ۲۳) نہیں۔

اور پارہ 29 سورہٴ جِنِّ کی آیت نمبر 26 اور 27 میں ارشادِ خداوندی ہے:

ترجمہ کنزالایمان: غیب کا جاننے والا تو اپنے غیب پر کسی  
 علامہ اسمعیل حقی رَحْمَةُ اللهِ تَعَالَى عَلَيْهِ فرماتے ہیں: مُفَسِّرِينَ كَرَامٍ رَحِمَهُمُ اللهُ السَّلَامُ فرماتے ہیں، اللہ  
 عَزَّ وَجَلَّ اپنے مخصوص رسولوں عَلَيْهِمُ الصَّلَاةُ وَالسَّلَامُ کو علمِ غیبِ خاص سے نوازتا ہے۔ اولیائے کرام  
 رَحْمَةُ اللهِ تَعَالَى عَلَيْهِمُ أَجْمَعِينَ کو جو علمِ غیب ہوتا ہے وہ انبیائے کرام عَلَيْهِمُ الصَّلَاةُ وَالسَّلَامُ ہی کے وسیلے اور  
 فیض سے ہوتا ہے۔ (1)

اسی طرح پارہ 4 سورہٴ آلِ عمران کی آیت نمبر 179 میں خُدائے رحمن عَزَّ وَجَلَّ کا ارشادِ پاک ہے:

ترجمہ کنزالایمان: اور اللہ کی شان یہ نہیں کہ اے عام  
 لوگو تمہیں غیب کا علم دے دے ہاں اللہ چن لیتا ہے اپنے  
 (پ ۴، آلِ عمران: ۱۷۹) رسولوں سے جسے چاہے۔

صدرُ الافاضل حضرت علامہ مولانا سید محمد نعیم الدین مراد آبادی رَحْمَةُ اللهِ تَعَالَى عَلَيْهِ اس آیت

مبارکہ کے تحت فرماتے ہیں: (اللہ عَزَّ وَجَلَّ) ان برگزیدہ رسولوں عَلَيْهِمُ الصَّلَاةُ وَالسَّلَامُ کو عیب کا علم دیتا  
 ہے اور سیدِ انبیا، حبیبِ خدا صَلَّى اللهُ تَعَالَى عَلَيْهِ وَآلِهِ وَسَلَّمَ رسولوں میں سب سے افضل اور اعلیٰ ہیں، اس  
 آیت سے اور اس کے سوا کثرتِ آیات و احادیث سے ثابت ہے کہ اللہ تعالیٰ نے حُضُورَ صَلَّى اللهُ تَعَالَى عَلَيْهِ وَآلِهِ وَسَلَّمَ کو غیب کے علوم عطا فرمائے اور غیب کے علوم آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا معجزہ ہیں۔

میٹھے میٹھے اسلامی بھائیو! ہمارے پیارے آقا، شبِ معراج کے دولہا صَلَّى اللهُ تَعَالَى عَلَيْهِ وَآلِهِ وَسَلَّمَ کا معجزہ ہیں۔





معنی یہ بھی فرمایا ہے کہ یہ سب حضور صَلَّى اللهُ تَعَالَى عَلَيْهِ وَسَلَّمَ نے جسمانی معراج میں ملاحظہ فرمایا تھا مگر یہ سوال کسی اور دن فجر کی نماز کے بعد فرمایا۔ مزید فرماتے ہیں: حضرت بلال (رَضِيَ اللهُ تَعَالَى عَنْهُ) کا حضور صَلَّى اللهُ تَعَالَى عَلَيْهِ وَسَلَّمَ سے آگے جنت میں جانا ایسا ہے جیسے نوکر چاکر بادشاہوں کے آگے چلتے ہیں۔ خیال رہے کہ معراج کی رات نہ تو حضرت بلال (رَضِيَ اللهُ تَعَالَى عَنْهُ)، حضور صَلَّى اللهُ تَعَالَى عَلَيْهِ وَسَلَّمَ کے ساتھ جنت میں گئے، نہ آپ کو معراج ہوئی بلکہ حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے اس رات وہ واقعہ ملاحظہ فرمایا، جو قیامت کے بعد ہو گا کہ ساری مخلوق میں سب سے پہلے حضور صَلَّى اللهُ تَعَالَى عَلَيْهِ وَآلِهِ وَسَلَّمَ جنت میں داخل ہوں گے اس طرح کہ حضرت بلال (رَضِيَ اللهُ تَعَالَى عَنْهُ) خادمانہ حیثیت سے آگے آگے ہوں گے۔ اس سے چند مسئلے معلوم ہوئے ایک یہ کہ اللہ تعالیٰ نے حضور صَلَّى اللهُ تَعَالَى عَلَيْهِ وَسَلَّمَ کو لوگوں کے انجام پر خبردار کیا کہ کون جنتی ہے اور کون دوزخی اور کون کس درجے کا جنتی اور کس درجے کا دوزخی ہے دوسرے یہ کہ حضور صَلَّى اللهُ تَعَالَى عَلَيْهِ وَسَلَّمَ کے کان اور آنکھ لاکھوں برس بعد ہونے والے واقعات کو سُن لیتے اور دیکھ لیتے ہیں، یہ واقعہ اس تاریخ سے کئی لاکھ سال بعد ہو گا مگر قربان ان کانوں کے آج ہی سُن رہے ہیں۔ تیسرے یہ کہ انسان جس حال میں زندگی گزارے گا اسی حال میں وہاں ہو گا، حضرت بلال (رَضِيَ اللهُ تَعَالَى عَنْهُ) نے اپنی زندگی حضور صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت میں گزاری وہاں بھی خادم ہو کر ہی اُٹھیں گے۔<sup>(1)</sup>

**میٹھے میٹھے اسلامی بھائیو! سنا آپ نے کہ ہمارے پیارے آقا، مکی مدنی مُصطفیٰ، شبِ اسریٰ کے دُولہا صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے عظیم الشان علمِ غیب کے ذریعے قیامت کے دن حضرت بلال رَضِيَ اللهُ تَعَالَى عَنْهُ کے قدموں سے پیدا ہونے والی آواز کو لاکھوں سال پہلے ہی سُن لیا، اس طرح اور بہت سے واقعات حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کی شانِ علمِ غیب کو بیان کرتے ہیں،**

آئیے اس بارے میں چند احادیثِ مبارکہ سنئے ہیں: چنانچہ ارشاد فرمایا:

إِنَّ اللَّهَ ذَوِي لِي الْأَرْضِ فَرَأَيْتَ مَشَارِقَ الْأَرْضِ وَمَعَارِبَهَا يَعْنِي اللَّهُ عَزَّوَجَلَّ نَزَلَ فِي زَمَانِ كُوَيْلِ مِيرَةَ لِنَسْمِطِ دِيَالِهِنَا مِيزَةَ زَمَانِ كُوَيْلِ مِيرَةَ مَشْرِقِي وَأُورَمَغْرَبِي تَمَامِ حُصُونِ كُوَيْلِ مِيرَةَ لِيَا- (1)

ارشاد فرمایا: اللہ عَزَّوَجَلَّ نے میرے لئے ساری دُنیا سے پردہ اٹھادیا، لہذا میں دُنیا کی طرف اور قیامت تک جو کچھ اس میں ہونے والا ہے اس کی طرف ایسے دیکھ رہا ہوں جس طرح اپنی ہتھیلی کو دیکھ رہا ہوں۔ (2)

ارشاد فرمایا: میرے سامنے میری ساری اُمّت کو خاکی صورتوں میں پیش کیا گیا، جس طرح حضرت آدم عَلَيْهِ السَّلَام کے سامنے تمام چیزوں کو پیش کیا گیا تھا، اور مجھے یہ بھی بتادیا گیا ہے کہ کون مجھ پر ایمان لائے گا اور کون کفر کرے گا، جب منافقین کو حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کا یہ باکمال وصف معلوم ہوا تو جلّ بھن کر اعتراض کرتے ہوئے کہنے لگے کہ ان کا گمان یہ ہے کہ جو ابھی پیدا بھی نہیں ہوئے میں ان کے ایمان و کفر اور ان میں سے مومن و کافر کو جانتا ہوں حالانکہ ہم منافق و کافر ان کے ساتھ رہتے ہیں، ہمارے کفر و نفاق کا تو انہیں معلوم ہی نہیں، جب منافقین کا یہ طنز و اعتراض حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی مُبارک سماعت تک پہنچا تو منبر پر رونق افروز ہو کر ارشاد فرمایا: اُن لوگوں کا کیا حال ہے جنہوں نے میرے علم پر اعتراض کیا ہے، (پھر ارشاد فرمایا) تم اب سے لے کر قیامت تک کی جس بات کے بارے میں پوچھنا چاہو پوچھو، میں تمہیں بتاؤں گا۔ (3)

حضرت عبدُ اللہ بن عمرو رَضِيَ اللهُ تَعَالَى عَنْهُ فرماتے ہیں کہ ایک دن رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ ہمارے پاس تشریف لائے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے دونوں ہاتھوں میں کتابیں تھیں۔ فرمایا: کیا تم جانتے ہو یہ کیسی کتابیں ہیں؟ ہم نے عرض کی: آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے بتائے بغیر

1... مسلم، کتاب الفتن، باب ہلاک... الخ، ص ۱۱۸۲، حدیث: ۲۸۸۹

2... مجمع الزوائد، کتاب علامۃ النبوة، باب اخبارہ بالمغیبات، ۵۱۰/۸

3... تفسر خازن، پ ۴، ال عمران، تحت الاية: ۱، ۳۲۸/۱۷۹

ہمیں کیسے معلوم ہو سکتا ہے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اپنے داہنے ہاتھ والی کتاب کی طرف اشارہ کر کے فرمایا: یہ رَبُّ الْعَالَمِیْنَ عَزَّوَجَلَّ کی طرف سے بھیجی ہوئی وہ کتاب ہے جس میں اہل جنت کے نام ہیں اور ان کے آباء و اجداد اور قبیلوں کے نام ہیں اور آخر میں ان سب کی کل تعداد بھی دی گئی ہے، نہ ان میں اضافہ کیا جائے گا اور نہ ان میں کمی کی جائے گی۔ پھر دوسرے ہاتھ مبارک والی کتاب کی طرف اشارہ کر کے ارشاد فرمایا: یہ رَبُّ الْعَالَمِیْنَ عَزَّوَجَلَّ کی طرف سے بھیجی ہوئی وہ کتاب ہے جس میں تمام دوخیوں کے، ان کے آباء و اجداد کے اور ان کے قبیلے کے نام ہیں، آخر میں ان کی مجموعی تعداد بھی دی گئی ہے نہ ان میں اضافہ کیا جائے گا اور نہ ہی کمی کی جائے گی۔<sup>(1)</sup>

**میٹھے میٹھے اسلامی بھائیو!** اس حدیث پاک سے واضح طور پر معلوم ہوتا ہے کہ ہمارے پیارے آقا، مکی مدنی مُصْطَفَیْ صَلَّی اللہُ تَعَالَى عَلَیْہِ وَاٰلِہٖ وَسَلَّم تمام اہل جنت اور اہل دوزخ کو جانتے ہیں بلکہ ان کے آباء و اجداد، ان کے حسب نسب اور ان کے قبیلے وغیرہ سب چیزوں کا علم، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو ہے حتیٰ کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم یہ بھی جانتے ہیں کہ مخلوق میں سے کون خوش نصیب ایمان لائے گا اور کون بد نصیب اس سے محروم رہے گا۔

یقیناً یہ اللہ عَزَّوَجَلَّ کا بہت کرم ہے کہ اس نے ہمیں حضورِ اکرم، نورِ مجسم صَلَّی اللہُ تَعَالَى عَلَیْہِ وَاٰلِہٖ وَسَلَّم کی اُمت میں پیدا فرمایا اور ہمیں ایمان کی دولت سے بھی سرفراز فرمایا، لہذا ہم سب کو چاہئے کہ اللہ عَزَّوَجَلَّ کی بارگاہ میں ایمان پر استقامت اور خاتمے کی دُعا کرتے رہا کریں اور ایمان کی حفاظت کی فکر کرتے ہوئے اپنے آپ کو تمام گناہوں سے دُور رکھیں، خاص طور پر ان برائیوں سے اپنے آپ کو بچائیں، جن کی وجہ سے ایمان برباد ہونے کا اندیشہ ہے۔

ڈر لگتا ہے ایسا کہیں ہو جائے نہ برباد  
سرکار بُرے خاتمے سے مجھ کو بچانا  
جب دم ہو لبوں پر اے شہنشاہِ مدینہ  
تم جلوہ دکھانا مجھے کلمہ بھی پڑھانا  
آقا میرا جس وقت کہ دم ٹوٹ رہا ہو  
اُس وقت مجھے چہرہ پُر نور دکھانا

(وسائلِ بخشش، ص 352)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

شرحُ الصدور میں ہے: بعض علمائے کرام رَحْمَتُهُ اللهُ السَّلَامُ فرماتے ہیں: بُرے خاتمے کے چار اسباب ہیں۔ (1) نماز میں سُستی۔ (2) شراب نوشی۔ (3) والدین کی نافرمانی۔ (4) مسلمانوں کو تکلیف دینا۔<sup>(1)</sup> یاد رہے! کہ بُرے خاتمے یعنی مرتے وقت ایمان چھن جانے کے صرف یہی چار (4) اسباب نہیں بلکہ مختلف مقامات پر بُرے خاتمے کے اور بھی بہت سے اسباب بیان کئے گئے ہیں جن کی معلومات جاننے کیلئے شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَكَاتُهُمُ الْعَالِيَهُ کا لکھا ہوا 40 صفحات پر مشتمل رسالہ "بُرے خاتمے کے اسباب" بہت مفید ہے۔

رسالہ "بُرے خاتمے کے اسباب"

میٹھے میٹھے اسلامی بھائیو! اس رسالے میں آپ نے بُرے خاتمے سے متعلق احادیث، بُزرگانِ دین کے اقوال اور حکایات کے ساتھ ساتھ چغلی و حسد کی تعریفات اور ان بُرائیوں میں مبتلا ہونے کا دردناک انجام اور اُمردوں سے میل جول کا وبال بھی بیان فرمایا ہے، آج ہی تمام اسلامی بھائی

مکتبۃ المدینہ سے یہ رسالہ ہدیہً حاصل کیجئے اور اس کا مطالعہ بھی فرمائیے۔ اَلْحَمْدُ لِلّٰہِ عَزَّوَجَلَّ مجلسِ تراجم کی کوشش سے اس رسالے کا انگلش، ہندی، سندھی، تامل اور چائیز سمیت 10 زبانوں میں ترجمہ ہو چکا ہے، دعوتِ اسلامی کی ویب سائٹ [www.dawateislami.net](http://www.dawateislami.net) سے اس رسالے کو ریڈ (یعنی پڑھا) جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْبِ !  
صَلِّ اللّٰهُ تَعَالٰی عَلٰی مُحَمَّد

## کتاب "فیضانِ معراج" کا تعارف

میٹھے میٹھے اسلامی بھائیو! حضورِ اکرم، نورِ مجسم صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کی معراج کے ایمان افروز واقعہ کی مزید تفصیلات جاننے اور اس سے حاصل ہونے والے عظمتِ مُصطفیٰ کے مدنی پھول چننے کیلئے دعوتِ اسلامی کے اشاعتی ادارے مکتبۃ المدینہ کی مطبوعہ 134 صفحات پر مشتمل کتاب "فیضانِ معراج" کا مطالعہ کرنا بے حد مفید ہے۔ اَلْحَمْدُ لِلّٰہِ عَزَّوَجَلَّ اس کتاب میں ❀ معراج کے ترتیب وار مراحل کی تفصیلات ❀ مسجدِ حرام سے مسجدِ اقصیٰ تک کے سفر کے مشاہدات ❀ آسمانی سفر کے دوران اور جنت و دوزخ کے مشاہدات ❀ انبیائے کرام سے ملاقات کی تفصیلات ❀ بہت سے متفرق مدنی پھول اور ❀ معراج شریف کے متعلق چند نعتیہ کلام وغیرہ نہایت عمدہ و آسان انداز میں بیان کئے گئے ہیں۔ لہذا آج ہی اس کتاب کو مکتبۃ المدینہ کے بستے سے ہدیہً حاصل کر کے خود بھی اس کا مطالعہ فرمائیے، دوسرے اسلامی بھائیوں کو بھی اس کی ترغیب دلائیے۔

صَلُّوْا عَلَی الْحَبِیْبِ !  
صَلِّ اللّٰهُ تَعَالٰی عَلٰی مُحَمَّد

"ہفتہ وار سنتوں بھر اجتماع"

میٹھے میٹھے اسلامی بھائیو! ایمان کی سلامتی کی فکر کرنے، بُرائیوں سے بچنے اور نیکیوں پر

استقامت حاصل کرنے کیلئے دعوتِ اسلامی کے مدنی ماحول سے وابستہ ہو جائیے اور 12 مدنی کاموں میں عملی طور پر شامل ہو کر دُنیا و آخرت کی برکتیں حاصل کرنے کی کوشش کیجئے! 12 مدنی کاموں میں سے ہفتہ وار ایک مدنی کام، ہفتہ وار سُنّتوں بھرے اجتماع میں شرکت بھی ہے۔ اَلْحَمْدُ لِلّٰہِ عَزَّوَجَلَّ ہفتہ وار سُنّتوں بھرے اجتماع میں تلاوت و نعت اور سُنّتوں بھرے بیان سننے، اجتماعی طور پر ذکرِ اللہ کرنے اور رِقّت انگیز دُعا میں اپنے گناہوں سے تائب ہونے کے ساتھ ساتھ اچھی صحبت اختیار کرنے کا موقع بھی میسر آتا ہے۔ حدیثِ پاک میں بھی اچھی صحبت اختیار کرنے کی ترغیب دلائی گئی ہے۔<sup>(1)</sup> جبکہ اکٹھے ہو کر ذکرِ اللہ کرنے والوں کو بخشش اور بُرائیوں کو نیکیوں سے بدلنے کی خوشخبری بھی سنائی گئی ہے۔<sup>(2)</sup> آئیے! ترغیب کیلئے ہفتہ وار سُنّتوں بھرے اجتماع میں شرکت کی ایک ایمان افروز مدنی بہار بھی سنتے ہیں چنانچہ

## اسی ماحول نے ادنیٰ کو اعلیٰ کر دیا دیکھو!

چیچہ وطنی (ضلع ساہیوال، پنجاب پاکستان) کے ایک اسلامی بھائی نے غفلتوں کی وادی میں گزرے ہوئے اپنے لمحاتِ زندگی کے بارے میں کچھ اس طرح بیان کیا: میری زندگی بھر پور غفلت میں گزر رہی تھی، میرے اُجڑے ہوئے گلزار میں رشد و ہدایت کی بادِ بہار دعوتِ اسلامی سے وابستہ ایک عاشقِ رسول کی بابرکت صحبت کی بدولت چلی۔ ان کی انفرادی کوشش نے مجھے دعوتِ اسلامی کے قریب تر کر دیا اور میں مدنی ماحول سے وابستہ ہو گیا۔ جب میں پہلی بار ہفتہ وار سُنّتوں بھرے اجتماع میں شریک ہوا تو میں نے اول تا آخر بیان سننے کی سعادت حاصل کی، یہ سب کچھ مجھے بہت اُبھھاگا لیکن جب اجتماع میں شریک اسلامی بھائی ایک آواز میں دیوانہ وار ذکرِ اللہ میں مصروف ہوئے تو مجھے بے اختیار ہنسی آگئی کہ یہ لوگ کیا پاگلوں کی طرح شروع ہو گئے ہیں! (اَلْعِيَاذُ بِاللّٰہِ) میں اسی طرح کے

1... مسند احمد، مسند ابی ہریرہ، ۳/۲۳۳، حدیث: ۸۴۲۵، ماخوذاً

2... شعب الایمان، الفصل الثانی فی ذکر آثار... الخ، ۱/۴۵۳، حدیث: ۶۹۵، ماخوذاً

آحقانہ و سوسوں میں مگن تھا کہ یکا یک روحانیت کا ایک ایسا جھونکا آیا کہ میں خود بخود ذِکْرُ اللہ میں لگ گیا اور ایسا مست ہوا کہ اپنے گرد و پیش کی خبر ہی نہ رہی، دل پر عجیب کیف و سُرُور طاری ہو گیا، اَلْحَمْدُ لِلّٰہِ عَزَّ وَجَلَّ اِسْ ذِکْر و دعا کی بَرکت سے میری طبیعت میں سنجیدگی پیدا ہو گئی اور سابقہ گناہوں سے توبہ کر کے میں صلوٰۃ و سنت کی راہ پر گامزن ہو گیا۔ میں نے چہرے پر داڑھی مبارک اور سر پر سبز سبز عمامہ شریف کا تاج سجایا۔ اَلْحَمْدُ لِلّٰہِ عَزَّ وَجَلَّ رَمَضَانَ الْمُبَارَک میں اجتماعی اعتکاف کی بَرکتیں حاصل کرنے کی سعادت بھی مِیْسَسَ آئی، اب میرے والد محترم نے بھی داڑھی شریف سجالی ہے اور تمام گھر والے سلسلہ عالیہ قادریہ رضویہ میں داخل ہو چکے ہیں۔

اسی ماحول نے ادنیٰ کو اعلیٰ کر دیا دیکھو اندھیرا ہی اندھیرا تھا اُجالا کر دیا دیکھو

## صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

**میٹھے میٹھے اسلامی بھائیو!** ہم اپنے پیارے پیارے آقا، شبِ معراج کے دولہا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی شانِ علمِ غیب کے بارے میں سُن رہے تھے، آئیے مزید سُنتے ہیں، چنانچہ معراج کی رات جب جبریل امین عَلَیْہِ السَّلَام بارگاہِ رسالت صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ میں حاضر تھے، آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے آسمان سے ایک آواز سنی تو سرِ اقدس آسمان کی طرف اُٹھایا اور ارشاد فرمایا کہ آسمان کا یہ دروازہ آج کھولا گیا ہے اور آج سے پہلے کبھی نہیں کھولا گیا، پھر اس دروازے سے ایک فرشتہ نازل ہوا تو آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ نے ارشاد فرمایا کہ یہ فرشتہ آج نازل ہوا ہے اور آج سے پہلے کبھی نازل نہیں ہوا۔<sup>(1)</sup>

حکیم الامت مفتی احمد یار خان رَحْمَةُ اللّٰهِ تَعَالٰی عَلَیْہِ فرماتے ہیں: آسمان کے کروڑوں دروازے ہیں، جن سے مختلف چیزیں آتی جاتی ہیں، ایک دروازہ وہ بھی ہے جو صرف معراج کی رات حضور انور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کے لئے کھولا گیا۔<sup>(2)</sup>

1... مسلم، کتاب صلاۃ المسافرین وقصرها، باب فضل الفاتحة... الخ، ص ۳۱۲، حدیث: ۸۰۶

2... مرآة المناجیح، ۸/۱۳۸، الخ

**میٹھے میٹھے اسلامی بھائیو!** قربان جائیے پیارے آقا، شبِ اسری کے دولہا صلی اللہ تعالیٰ علیہ وآلہ وسلم کی عظیم الشان قوتِ سماعت پر کہ زمین پر رہتے ہوئے نہ صرف آسمان کی آواز سن لی بلکہ آسمانی دروازے اور اُس سے نازل ہونے والے فرشتے کو بھی ملاحظہ فرمالیا اور صرف یہی نہیں بلکہ اپنے عظیم الشان علمِ غیب کے ذریعے یہ بھی ارشاد فرمادیا کہ نہ تو یہ دروازہ آج سے پہلے کبھی کھولا گیا ہے اور نہ ہی یہ فرشتہ آج سے پہلے کبھی زمین پر نازل ہوا ہے۔

سیدی اعلیٰ حضرت رَحْمَةُ اللهِ تَعَالَى عَلَيْهِ سَمَاعَتِ مُصْطَفَى كُوْغُوْا يَكُ اِيْكَ شَعْرٍ مِّمَّنْ يُؤْتِي لِكَيْتِي هِيْنَ:

دُور و نَزْدِيْكَ كَيْ سُنْنِيْ وَالِيْ وَهْ كَان  
كَانِ لَعْلٍ كَرَامَتٍ يَهْ لَآكُوهْ سَلَام

(حدائقِ بخشش، ص 300)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

سُبْحَانَ اللهِ عَزَّوَجَلَّ! کیا شان ہے ہمارے پیارے آقا صلی اللہ تعالیٰ علیہ وآلہ وسلم کی کہ زمین پر رہتے ہوئے آسمان کے احوال بیان فرما رہے ہیں اور جب آسمان پر تھے تو زمین کے احوال سے باخبر تھے جیسا کہ حضرت عائشہ صدیقہ رَضِيَ اللهُ تَعَالَى عَنْهَا فرماتی ہیں کہ رسولُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: میں جنت میں داخل ہوا تو اس میں قراءتِ سُنی، میں نے پوچھا، یہ کون ہے؟ تو فرشتوں نے عرض کیا: یہ حضرت حارثہ بن نعمان رَضِيَ اللهُ تَعَالَى عَنْهُ ہیں۔<sup>(1)</sup> اسی طرح حضورِ اکرم، نورِ مجسم صلی اللہ تعالیٰ علیہ وآلہ وسلم نے حضرت نَعِيْمُ بْنُ عَبْدِ اللهِ نُحَّام رَضِيَ اللهُ تَعَالَى عَنْهُ کی کھانسی کو جنت میں سنا۔<sup>(2)</sup>

معلوم ہوا کہ زمین پر رہتے ہوئے آسمان، جنت، عرش اور تمام ملائکہ حضورِ اکرم، نورِ مجسم صلی اللہ تعالیٰ علیہ وآلہ وسلم کے پیش نظر ہیں اور جنت میں موجود ہیں تو فرشِ زمین پر ہونے والے احوال سے باخبر ہیں۔

1... کتاب معرفة الصحابة، ذكر مناقب حارثة... الخ، ۲/۱۶، حدیث: ۳۹۸۲

2... کتاب معرفة الصحابة، ذكر مناقب نعيم... الخ، ۲/۲۸۹، حدیث: ۵۱۷۷



عرش پر بھی سلطنت ہے فرش پر بھی سلطنت دونوں عالم پر تمہاری ہے حکومت یارسول  
(وسائلِ بخشش مُرَّم، ص ۲۴۱)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! ایسی پیاری پیاری باتیں سننے سیکھنے اپنے دل میں عشقِ رسول کا چراغ روشن کرنے اور پیارے آقا، مکی مدنی مُصْطَفَیَّ صَلَّى اللهُ تَعَالَى عَلَيْهِ وَآلِهِ وَسَلَّمَ کی سنتوں کے مطابق زندگی گزارنے کے لئے تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے مدنی ماحول سے وابستہ ہو جائیے، اَلْحَمْدُ لِلّٰهِ عَزَّ وَجَلَّ دعوتِ اسلامی کے مدنی فیضان سے صرف عام اسلامی بھائی ہی فائدہ نہیں اٹھا رہے بلکہ یہ مسجد بھر و مدنی تحریک تو عوام کے ساتھ ساتھ شخصیات میں بھی مدنی کاموں کی دھو میں مچانے اور ان تک بھی نیکی کی دعوت کے ذریعے دعوتِ اسلامی کا مدنی پیغام پہنچانے میں مصروفِ عمل ہے۔

مجلس وکلاء و حجز

اَلْحَمْدُ لِلّٰهِ عَزَّ وَجَلَّ دعوتِ اسلامی اس وقت خدمتِ دین کے تقریباً 103 شعبہ جات میں مدنی کام کر رہی ہے، جن میں سے ایک شعبہ "مجلس وکلاء و حجز" بھی ہے، وکالت ہمارے معاشرے کا اہم ترین شعبہ ہے، جس سے کثیر لوگ وابستہ ہیں۔ اَلْحَمْدُ لِلّٰهِ عَزَّ وَجَلَّ "وکالت" سے وابستہ اسلامی بھائیوں کے لیے بھی دعوتِ اسلامی کے تحت "مجلس وکلاء و حجز" کے نام سے باقاعدہ ایک مجلس قائم ہے، اس مجلس کا بنیادی مقصد حجز اور وکلاء کو دعوتِ اسلامی کے مدنی ماحول سے وابستہ کرتے ہوئے، اس مدنی مقصد "مجھے اپنی اور ساری دُنیا کے لوگوں کی اصلاح کی کوشش کرنی ہے۔" کے مطابق زندگی گزارنے اور فکرِ آخرت کا مدنی ذہن بھی بنا رہی ہے۔ وقتاً فوقتاً وکلاء و حجز کے تربیتی اجتماعات اور مدنی مذاکروں کا سلسلہ بھی ہوتا ہے، کئی عاشقانِ رسول وکلاء و حجز کے گھروں میں بھی مدنی حلقہ اور اجتماع ذکر و نعت وغیرہ کی ترکیب ہوتی ہے۔ اللہ تعالیٰ "مجلس وکلاء و حجز" کو مزید ترقیاں عطا فرمائے۔ امین

بِجَاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ  
 اللہ کرم ایسا کرے تجھ پہ جہاں میں اے دعوتِ اسلامی تیری دُھوم مچی ہو!  
 (وسائلِ بخششِ مرہم، ص ۳۱۵)

صَلُّوا عَلَيَّ الْحَبِيبِ! صَلَّی اللہُ تَعَالَى عَلَيَّ مُحَمَّدٍ

## شہیدانِ دعوتِ اسلامی کا تعارف

میٹھے میٹھے اسلامی بھائیو! ماہِ رَجَبِ المَرْجَبِ میں شہیدانِ دعوتِ اسلامی کی یادیں بھی وابستہ ہیں۔ آئیے اُن شہیدانِ دعوتِ اسلامی کا ذکرِ خیر سنتے ہیں: دَرَا ضِلُّ تَبْلِغِ قُرْآنِ وَسُنَّتِ كِي عَالِمِغِيرِ غیرِ سیاسی تحریکِ دعوتِ اسلامی کی بڑھتی ہوئی شان و شوکت سے بوکھلا کر بعض دُشمنوں نے 25 رَجَبِ المَرْجَبِ ۱۲۱۶ھ پیر کی رات تقریباً 12 بجے مرکزِ الاولیاء (لاہور) میں شیخِ طریقت، امیرِ اہلسنت، بانیِ دعوتِ اسلامی ابوبلال حضرت مولانا محمد الیاس عطار قادری رَضَوِی دَامَتْ بَرَکَاتُہُمُ الْعَالِیَہِ کِي جان لینے کی ناکام کوشش کی، مگر "جسے خدا رکھے اسے کون چکھے" دُشمن کا منصوبہ خاک میں مل گیا اور اللہ عَزَّوَجَلَّ نے سُنَّتوں کی مزید خدمت لینے کے لئے اپنے پیارے حبیبِ صَلَّی اللہُ تَعَالَى عَلَیْہِ وَاٰلِہٖ وَسَلَّم کے سچے عاشق کو آنچ نہ آنے دی، البتہ اس فائرنگ کے نتیجے میں آپ کے دو (2) قریبی مبلغینِ دعوتِ اسلامی الحاج اُدرِضا عطارِی قادری رَضَوِی اور محمد سجاد عطارِی قادری رَضَوِی جامِ شہادت نوش کر گئے۔

شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہِ نے اس موقع پر بِسْمِ اللہِ کے 19 حروف کی نسبت سے 19 اشعار پر مشتمل ایک کلام بھی تحریر فرمایا تھا آئیے اس کے چند اشعار سنتے ہیں:

اچانک دُشمنوں نے کی چڑھائی یارسول اللہ ہوئے دو جاں بحق اسلامی بھائی یارسول اللہ  
 مرا دشمن تو مجھ کو ختم کرنے آ ہی پہنچا تھا میں قرباں تم نے میری جاں بچائی یارسول اللہ  
 شہیدِ دعوتِ اسلامی سجاد و اُحد آقا رہیں جنت میں یکجا دونوں بھائی یارسول اللہ  
 نہیں سرکار! ذاتی دشمنی میری کسی سے بھی مری ہے نفس و شیطان سے لڑائی یارسول اللہ

مقابل دشمن اسلام کے ایسا بنا گویا کوئی دیوار ہو سیسہ پلائی یارسول اللہ یہی ہے جرم میرا سنتوں کا ادنیٰ خادم ہوں ہے میں نے سنتوں سے لو لگائی یارسول اللہ اگرچہ جان جائے خدمتِ سنت نہ چھوڑوں گا شہا! کرتے رہیں مشکل کُشائی یارسول اللہ (وسائلِ بخشش مرمم، ص ۳۳۹-۳۵۰)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

**میٹھے میٹھے اسلامی بھائیو! آج کے بیان میں ہم نے سفرِ معراج اور علمِ غیبِ مُصْطَفَیَّ صَلَّى اللهُ تَعَالَى عَلَيْهِ وَآلِهِ وَسَلَّمَ سے متعلق مدنی پھولوں کو سمیٹنے کی کوشش کی چنانچہ ہم نے سنا کہ اللہ عَزَّوَجَلَّ نے پیارے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کو معراج کا عظیمُ الشان معجزہ (Miracle) عطا فرمایا آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا دل معراج پر تشریف لے جانے سے پہلے نور و حکمت سے مزید بھر دیا گیا آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے مسجدِ اقصیٰ میں انبیائے کرام عَلَیْهِمُ الصَّلَاةُ وَالسَّلَام کی امامت فرمائی آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے آسمانوں کی سیر فرمائی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو شبِ معراج ایک عظیم نعمت یہ عطا ہوئی کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے رَبِّ عَزَّوَجَلَّ کا دیدار کیا اور شرفِ ہم کلامی سے بھی سرفراز ہوئے آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے واپس تشریف لا کر واقعہ معراج کا انکار کرنے والے کفارِ قریش کے سامنے بیت المقدس کی نشانیاں بیان فرمائیں کفارِ قریش کے قافلوں کے احوال بیان فرمائے حتیٰ کہ غیب جاننے والے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے قافلوں کی واپسی کا وقت بھی ارشاد فرمادیا بے شک اللہ عَزَّوَجَلَّ نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر علمِ غیب کے وہ دروازے کھولے کہ خود آپ صَلَّى اللهُ تَعَالَى عَلَيْهِ وَآلِهِ وَسَلَّمَ فرماتے ہیں کہ اللہ عَزَّوَجَلَّ نے میرے لئے ساری دنیا سے پردہ اٹھا دیا لہذا میں دنیا کی طرف اور قیامت تک جو کچھ اس میں ہونے والا ہے اس کی طرف ایسے دیکھ رہا ہوں جس طرح اپنی ہتھیلی کو دیکھ رہا ہوں۔**

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(1)</sup>

سینہ تری سنت کا مدینہ بنے آقا جنت میں پڑوسی مجھے تم اپنا بنانا  
 صَلَّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

## ناخن کاٹنے کی سنتیں اور آداب

رسالہ "101 مدنی پھول" سے ناخن کاٹنے کے چند مدنی پھول سنتے ہیں: 'جُمُعہ کے دن ناخن کاٹنا مستحب ہے۔ ہاں اگر زیادہ بڑھ گئے ہوں تو جُمُعہ کا انتظار نہ کیجئے۔'<sup>(2)</sup> صَدْرُ الشَّرِیْعِ، بَدْرُ الطَّرِیْقَةِ مَوْلَانَا امجد علی اعظمی عَلَیْہِ رَحْمَةُ اللہِ التَّوَّابِ فرماتے ہیں: منقول ہے: جو جُمُعہ کے روز ناخن ترشوائے (کاٹے) اللہ عَزَّوَجَلَّ اُس کو دوسرے جُمُعہ تک بلاؤں سے محفوظ رکھے گا اور تین دن زائد یعنی دس دن تک۔ ایک روایت میں یہ بھی ہے کہ جو جُمُعہ کے دن ناخن ترشوائے (کاٹے) تو رحمت آئیگی اور گناہ جائیں گے۔<sup>(3)</sup> ہاتھوں کے ناخن کاٹنے کے منقول طریقے کا خلاصہ پیش خدمت ہے: پہلے سیدھے ہاتھ کی شہادت کی انگلی سے شروع کر کے ترتیب وار چھنگلیا (یعنی چھوٹی انگلی) سمیت ناخن کاٹے جائیں مگر انگوٹھا چھوڑ دیجئے۔ اب اُلٹے ہاتھ کی چھنگلیا (یعنی چھوٹی انگلی) سے شروع کر کے ترتیب وار انگوٹھے سمیت ناخن کاٹ لیجئے۔ اب آخر میں سیدھے ہاتھ کے انگوٹھے کا ناخن کاٹا جائے۔<sup>(4)</sup> پاؤں کے ناخن کاٹنے کی کوئی ترتیب منقول نہیں، بہتر یہ ہے کہ سیدھے پاؤں کی چھنگلیا (یعنی چھوٹی انگلی) سے شروع کر کے تر

1... مشکاة الصابیح، کتاب الایمان، باب الاعتصام بالکتاب والسنة، الفصل الثانی، ۱/۵۵، حدیث: ۱۷۵

2... دُرِّ مُخْتَار، ۹/۶۶۸

3... دُرِّ مُخْتَار، رَدُّ الْفُحْتَار، ۹/۶۶۸، بہار شریعت، حصہ ۱۶، ص ۲۲۶، ۲۲۵

4... دُرِّ مُخْتَار، ۹/۶۷۰، اِخْتِیَاءُ الْعُلُوم، ۱/۱۹۳

تیب وار انگوٹھے سمیت ناخن کاٹ لیجئے پھر اُلٹے پاؤں کے انگوٹھے سے شروع کر کے چھنگلیا سمیت ناخن کاٹ لیجئے۔ (1) جنابت کی حالت (یعنی غسلِ فرض ہونے کی صورت) میں ناخن کاٹنا مکروہ ہے۔ (2) دانت سے ناخن کاٹنا مکروہ ہے اور اس سے برص یعنی کوڑھ کے مرض کا اندیشہ ہے۔ (3) ناخن کاٹنے کے بعد ان کو دفن کر دیجئے اور اگر ان کو پھینک دیں تو بھی حرج نہیں۔ (4)

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ دو کتب "بہارِ شریعت" حصہ 16 (304 صفحات) نیز 120 صفحات پر مشتمل کتاب "سنتیں اور آداب" "ہدیۃ طلب کیجئے اور بغور اس کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

مجھ کو جذبہ دے سفر کرتا رہوں پُروردِ گار سنتوں کی تربیت کے قافلے میں بار بار (وسائلِ بخشش مرمم، ص ۲۳۵)

صَلُّوا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

دعوتِ اسلامی کے ہفتہ وار اجتماع میں

پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِی الْقَدْرِ الْعَظِيْمِ الْجَاهِ وَعَلٰی اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو

1... دُرودِ مُختار، ۶۷۰/۹، اِحیاءِ العُلوم، ۱/ ۱۹۳

2... عالمگیری، ۵/ ۳۵۸

3... عالمگیری، ۵/ ۳۵۸

4... عالمگیری، ۵/ ۳۵۸

پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔ (1)

## ﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت سَيِّدِنَا اُنْسِ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (2)

## ﴿3﴾ رَحْمَت کے ستر (70) دروازے: صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔ (3)

## ﴿4﴾ چھ لاکھ دُرُودِ شَرِيفِ كَا ثَوَاب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللهِ صَلَاةً دَائِمَةً بِدَوَامِ مُلْكِ اللهِ

حضرت اَحْمَدُ صَاوِي عَلَيْهِ رَحْمَةُ اللهِ اِنْهَادِي بَعْضُ بُزُرْغُوں سے نقل کرتے ہیں: اس دُرُودِ شَرِيفِ كُو

ایک بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔ (4)

## ﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

1... افضل الصلوات على سيد السادات، الصلاة السادسة والخمسون، ص ۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثاني، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۴۹

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرودِ پاک پڑھتا ہے تو یوں پڑھتا ہے۔<sup>(1)</sup>

## ﴿6﴾ دُرودِ شفاعت

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدِ التَّقْرَبِ عِنْدَكَ يَوْمَ الْقِيَامَةِ  
شافِعِ أُمَّمِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَّم ہے: جو شخص یوں دُرودِ پاک پڑھے، اُس کے لئے میری شفاعت واجب ہو جاتی ہے۔<sup>(2)</sup>

## ﴿1﴾ ایک ہزار دن کی نیکیاں: جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(3)</sup>

## ﴿2﴾ گویا شبِ قدر حاصل کر لی

فرمانِ مُصَظَّفِ صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔<sup>(4)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدائے حلیم و کریم کے سوا کوئی عبادت کے لائق نہیں، اللہ عَزَّ وَجَلَّ پاک ہے جو ساتوں آسمانوں اور عرشِ عظیم

1... القول البدیع، الباب الاول، ص ۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۷۳۰۵

4... تاریخ ابن عساکر، ۱۵۵/۱۹، حدیث: ۲۴۱۵

کا پروردگار ہے۔)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

(ہفتہ وار اجتماع کے اعلانات۔۔) 23 رجب المرجب 1438ھ، 20 اپریل 2017

**فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا**  
**بیٹھے بیٹھے اسلامی بھائیو! آج جمعرات ہے، آنے والے ہفتے کو یعنی 22 اپریل بعد نمازِ عشاء تقریباً 09:15pm** ہفتہ وار  
**مدنی مذاکرے** کا آغاز تلاوتِ قرآن پاک اور نعتِ رسول پاک سے ہو گا اور وقت مناسب پر شیخِ طریقت، امیرِ اہلسنت،  
 بانیِ دعوتِ اسلامی حضرت علامہ مولانا ابوبلال **محمد الیاس عطار قادری رضوی** دَامَتْ بَرَکَاتُہُمْ الْعَالِیَیَہِ سَوَالَاتِ  
 کے جوابات عنایت فرمائیں گے، اِنْ شَاءَ اللہُ عَزَّ وَجَلَّ۔ "تمام عاشقانِ رسول اپنے ڈویژن و علاقے اور شخصیات کے گھروں  
 میں ہونے والے اجتماعی مدنی مذاکرے میں خود بھی اڈال تا آخر شرکت کی سعادت حاصل کریں اور دوسرے اسلامی بھائیوں کو  
 بھی اس کی دعوت دے کر، ترغیب دلا کر ساتھ لانے کی کوشش فرمائیں۔"

**امیرِ اہلسنت** دامت برکاتہم العالیہ کا رسالہ "**آقا کا مہینا**" مکتبۃ المدینہ سے شائع ہوا ہے، اس رسالے میں کیا  
 ہے؟ سنئے! ﴿﴾ شعبان کے 5 حروف کی بہاریں ﴿﴾ صحابہ کرام رضی اللہ تعالیٰ عنہم اجمعین کا جذبہ ﴿﴾ موجودہ  
 مسلمانوں کا جذبہ ﴿﴾ نفل روزوں کا پسندیدہ مہینا ﴿﴾ آقا صلی اللہ تعالیٰ علیہ والہ وسلم شعبان کے اکثر روزے رکھتے تھے  
 ﴿﴾ شعبان کے روزے رکھنا سنت ہے ﴿﴾ دعوتِ اسلامی میں روزوں کی بہاریں ﴿﴾ بھلائیوں والی راتیں ﴿﴾  
 ڈھیروں گناہگاروں کی مغفرت ﴿﴾ مرنے والوں کی فہرس بنانے کا مہینا ﴿﴾ حضرت داؤد علیہ الصلوٰۃ والسلام کی دعا  
 ﴿﴾ مغرب کے بعد 6 نوافل ﴿﴾ سال بھر جا دو سے حفاظت ﴿﴾ امیرِ اہلسنت دامت برکاتہم العالیہ کی مدنی التجائیں، اس کے  
 علاوہ مزید معلومات حاصل کرنے کیلئے "**امیرِ اہلسنت** کا رسالہ "**آقا کا مہینا**" کا خود بھی مطالعہ کیجئے اور اپنے  
 مرحومین کے ایصالِ ثواب اور نیکی کی دعوت عام کرنے کی نیت سے گھر گھر، دکان دکان یہ رسالہ تقسیم کیجئے۔ بڑا سائز (12)

روپے چھوٹا سائز (8) روپے



کتاب: **فیضانِ معراج**: اس کتاب کے مطالعے سے ہمیں معلوم ہوگا (◉) واقعہ معراج کا بیان (◉) شبِ معراج کے مشاہدات (◉) قرآن میں معراج کا بیان (◉) معراج کا جسمانی ثبوت (◉) 50 نمازوں سے 5 نمازیں ہونے کا واقعہ (◉) گناہوں سے نجات پانے کا نسخہ (◉) معراج کے حوالے سے مفید معلومات۔۔۔ 45 روپے ہدیہ

رسالہ: **گستاخانِ رسول کا عملی بائیکاٹ کیجئے**: یہ رسالہ پڑھنے سے آپ جان سکیں گے (◉) ابو لہب کا عبرت ناک انجام (◉) محبوبِ خدا کو تکلیف دینے والے پر لعنت (◉) مذاق کرنے والوں کا انجام (◉) فقہاء کی نظر میں گستاخ کا حکم (◉) عاشقِ رسول کی غیرتِ ایمانی۔ 16 روپے ہدیہ۔

**رجب میں یہ دُعا پڑھنا سُنّت ہے:**

اَللّٰهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ

اے اللہ عزوجل! اُو ہمارے لیے رجب اور شعبان میں برکتیں عطا فرما اور ہمیں رمضان تک پہنچا (الحجم الاوسط للطبرانی ج3 ص85 حدیث: 3939)

### ہفتہ وار اجتماع کے حلقوں کا جدول

تاریخ	سُنّتیں، آداب اور فضائل	دُعا مع حوالہ	اختتام پر مدنی انعامات کے رسالے سے فکرِ مدینہ کروائی جائے۔
20 اپریل 2017ء	سُرمہ لگانے کے 4 مدنی پھول (101 مدنی پھول ص 27)	کفر و شرک سے پناہ کی دُعا (مدنی بیخ ص 222)	
27 اپریل 2017ء	شعبان کے روزوں کے فضائل (آقا کا مہینا، ص 6 تا 5)	تعزیت کرتے وقت کی دُعا (مدنی بیخ ص 223)	

**عشاء کی جماعت کا اعلان:** تمام شرکائے اجتماع عشاء کی نماز، باجماعت ادا کرنے کی سعادت حاصل کریں۔